



ଅର୍ଥ ମନ୍ତ୍ରାଳୟ

# 2016-17 ବର୍ଷରେ ପ୍ରଧାନମନ୍ତ୍ରୀ ମୁଦ୍ରା ଯୋଜନା ଅନ୍ତର୍ଗତ 1.8 ଲକ୍ଷ କୋଟିର ରଣ ଆବଣ୍ଟିତ 4 କୋଟି ରଣଗ୍ରହୀତାଙ୍କ ମଧ୍ୟରେ 70 ପ୍ରତିଶତ ମହିଳା

Posted On: 13 APR 2017 7:34PM by PIB Bhubaneswar

2016-17 ବର୍ଷରେ ପ୍ରଧାନମନ୍ତ୍ରୀ ମୁଦ୍ରା ଯୋଜନା (PMMY) 1,80,000 କୋଟି ଟଙ୍କାର ଲକ୍ଷ୍ୟକୁ ଅତିକ୍ରମ କରିଯାଇଛି । ବର୍ତ୍ତମାନ ସୁଦ୍ଧା ଏହି ଯୋଜନା ଅଧୀନରେ ମୋଟ 1,80,087 କୋଟି ଟଙ୍କାର ରଣ ପ୍ରଦାନ କରାଯାଇଥିବାର ତଥ୍ୟ ମିଳିଛି । ଉପରୋକ୍ତ ପରିମାଣର ଅର୍ଥ ମଧ୍ୟରୁ ବ୍ୟାଙ୍କଗୁଡ଼ିକ ମାଧ୍ୟମରେ 1,23,000 କୋଟି ଟଙ୍କା ପ୍ରଦାନ କରାଯାଇଥିବା ବେଳେ ଅଣବ୍ୟାଙ୍କିଙ୍ଗ୍ ସଂସ୍ଥା ମାଧ୍ୟମରେ 57 ହଜାର କୋଟି ଟଙ୍କାର ରଣ ଆବଣ୍ଟନ କରାଯାଇଛି । ବର୍ତ୍ତମାନ ସୁଦ୍ଧା ପ୍ରାୟ ତଥ୍ୟ ଅନୁଯାୟୀ 4 କୋଟିରୁ ଅଧିକ ରଣଗ୍ରହୀତା ଏହି ଯୋଜନାର ଲାଭ ପାଇଥିବା ବେଳେ ଏମାନଙ୍କ ମଧ୍ୟରୁ 70 ପ୍ରତିଶତ ମହିଳା ଅଛନ୍ତି । ପାଖାପାଖି 20 ପ୍ରତିଶତ ରଣଗ୍ରହୀତା ଅନୁସୂଚିତ ଜାତି ବର୍ଗ, 5 ପ୍ରତିଶତ ଅନୁସୂଚିତ ଜନଜାତି ବର୍ଗର ହୋଇଥିବା ବେଳେ ବାକି 35 ପ୍ରତିଶତ ପଛୁଆ ବର୍ଗର ବୋଲି ଜଣାପଡ଼ିଛି ।

ଉଭୟ ରାଷ୍ଟ୍ରାୟତ ବ୍ୟାଙ୍କ ଏବଂ ଘରୋଇ ବ୍ୟାଙ୍କର ସଫଳତା ହାର ଉତ୍ସାହଜନକ ରହିଛି । ଅପ୍ରବନ୍ଧିତ ଏବଂ ନିମ୍ନପ୍ରବନ୍ଧିତ କ୍ଷେତ୍ରରେ ବ୍ୟାଙ୍କ ରଣରେ ମଜଭୂତ ବୃଦ୍ଧି ଦେଖାଦେଇଥିବାରୁ ଏହି ଶ୍ରେଣୀର ରଣଗ୍ରହୀତାଙ୍କ ଅଭ୍ୟୁଦୟ ରଣ ଚାହିଦା ବୃଦ୍ଧି ଦିଗରେ ସହାୟକ ହୋଇଛି ।

2017-18 ବର୍ଷରେ 2.44 ଲକ୍ଷ କୋଟି ଟଙ୍କାର ମୁଦ୍ରା ରଣ ପ୍ରଦାନ କରାଯିବା ଲାଗି କେନ୍ଦ୍ରୀୟ ବଜେଟରେ ଲକ୍ଷ୍ୟ ରଖାଯାଇଛି । ଅନ୍ୟ ସରକାରୀ ଯୋଜନା ସହିତ ମୁଦ୍ରା ଯୋଜନା ମଧ୍ୟରେ ସମନ୍ୱୟ ଆଣିବା ଲାଗି ପ୍ରୟାସ କରାଯାଉଛି, ଏହାଦ୍ୱାରା ଦକ୍ଷତା ଚାଲିମ୍ ଶେଷ କରିଥିବା ପ୍ରଶାସନୀୟ ରଣ ଆବଶ୍ୟକତା ପୂରଣ କରିବା ସହ ରଣଗ୍ରହୀତାଙ୍କ ସହ ସିଧାସଳଖ ଯୋଗାଯୋଗ ମଧ୍ୟ ସୁଦୃଢ଼ ହୋଇପାରିବ ।

ଅଣକୃଷି ଉଦ୍ୟୋଗ ପାଇଁ 10 ଲକ୍ଷ ଟଙ୍କା ପର୍ଯ୍ୟନ୍ତ ମୁଦ୍ରା ଲୋନ୍ ଯୋଗାଇ ଦିଆଯାଉଛି । କୃଷି ସହିତ ଜଡ଼ିତ କ୍ଷେତ୍ର ଗୋପାଳନ, କୁକୁଡ଼ା ଚାଷ, ମହୁଚାଷ ଆଦି ପାଇଁ ମଧ୍ୟ ଏହି ରଣ ସୁବିଧା ରହିଛି । ମୁଦ୍ରା ଯୋଜନା ଅନ୍ତର୍ଗତ ମୁଦ୍ରା କାର୍ଡ ମାଧ୍ୟମରେ ଏଟିଏମ୍ ଏବଂ କାର୍ଡ ମେସିନରେ ରଣ ଅର୍ଥ ଉଠାଣ କିମ୍ବା କାରବାର କରିହେବ । ଅନୁଧ୍ୟାନରୁ ଜଣାପଡ଼ିଛି ଯେ ବ୍ୟାଙ୍କଗୁଡ଼ିକ ପ୍ରଥମ ଥର ରଣ ଚାହୁଁଥିବା ଗ୍ରହୀତାଙ୍କୁ ଅଧିକ ରଣ ପ୍ରଦାନ ଦିଗରେ ଆଗ୍ରହ ପ୍ରକାଶ କରିଛନ୍ତି, ଯାହାଦ୍ୱାରା ଏପରି ଗ୍ରହୀତା ସାହୁକାର ଠାରୁ ଦୂରରେ ରହିବା ଲାଗି ସକ୍ଷମ ହୋଇଛନ୍ତି । ରଣଗ୍ରହୀତାମାନେ ମୁଦ୍ରା ରଣର ତିନୋଟି ବିଶେଷତ୍ୱ-ଗ୍ୟାରେଣ୍ଟର କିମ୍ବା ସହାୟକଙ୍କ ପ୍ରତି ଅନାଗ୍ରହ, ସହଜ କାଗଜପତ୍ର କାମ ଏବଂ ଦୂରତ କାର୍ଯ୍ୟକାରୀତା ପ୍ରତି ସନ୍ତୋଷ ବ୍ୟକ୍ତ କରିଛନ୍ତି ।

\*\*\*\*\*

(Release ID: 1487976) Visitor Counter : 2

